

శ్రీవిష్ణుమహిమ్నఃస్తోత్రమ్

{॥ శ్రీవిష్ణుమహిమ్నఃస్తోత్రమ్ ॥}

శ్రీ గణేశాయ నమః ।

మహిమ్నస్తే పారం విధిహరఘణీస్తప్రభృతయో

విదుర్నాద్యప్యజ్ఞశ్చలమతిరహో నాథ ను కథమ్ ।

విజానీయామధా నలిననయనాత్మీయవచసో

విశుద్ధ్యై వక్ష్యామిషదపి తు తథాపి స్వమతితః ॥ ౧॥

యదాహుర్బ్రహ్మైకే పురుషమితరే కర్మ చ

పరేఽపరే బుద్ధం చాన్యే శివమపి చ ధాతారమపరే ।

తథా శక్తిం కేచిద్గణపతిముతార్కం చ

సుధియో మతీనాం వై భేదాత్త్వమసి తదశేషం మమ మతిః ॥ ౨॥

శివః పాదామ్భుస్తే శిరసి ధృతవానాదరయుతం

తథా శక్తిశ్చాసౌ తవ తనుజతేజోమయతనుః ।

దినేశం చైవాముం తవ నయనమూచుస్తు నియమాస్త్యదన్యః

కో ధ్యేయో జగతి కిల దేవో వద విభో ॥ ౩॥

క్వచిన్మత్యః కూర్మః క్వచిదపి వరాహో నరహరిః

క్వచిత్థర్వో రామో దశరథసుతో నన్దతనయః ।

క్వచిద్బుద్ధః కల్కిర్విహరసి కుభారాపహృతయే

స్వతన్త్రోఽజో నిత్యో విభురపి తవాక్రీడనమిదమ్ ॥ ౪॥

హృతామ్నాయేనోక్తం స్తవనవరమాకర్ణ్య విధినా

ద్రుతం మాత్యం ధృత్వా వపురజరశఙ్ఖాసురమథే ।

క్షయం నీత్వా మృత్యోర్నిగమగణముద్భృత్య జలధేరశేషం

సఙ్ఖప్తం జగదపి చ వేదైకశరణమ్ ॥ ౫॥

నిమజ్జంతం వార్ధౌ నగవరముపాలోక్య
సహసా హితార్థం దేవానాం కమరవపుషాఽఽవిశ్య గహనమ్ ।
పయోరాశిం పృష్ఠే తమజిత సలీలం ఘృతవతో
జగద్ధాతుస్తేఽభూత్కిము సులభభారాయ గిరికః ॥ ౬॥

హిరణ్యాక్షః క్షోణీమవిశదసురో నక్రనిలయం
సమాదాయామర్యైః కమలజముఖైరమ్బరగతైః ।
స్తుతేనానంతాత్మన్నచిరమవభాతి స్మ
విఘ్నతా త్వయా దంష్ట్రాగ్రేఽసావవనిరఖిలా కన్ధక ఇవ ॥ ౭॥

హరిః క్వాస్తీత్యుక్తే దనుజపతినాఽఽపూర్య
నిఖిలం జగన్నాదైః స్తమ్భాన్నరహరిశరీరేణ కరజైః ।
సముత్పత్యాశూరావసురవరమాదారితవతస్తవాఖ్యాతా
భూమన్కిము జగతి నో సర్వగతతా ॥ ౮॥

విలోక్యాజం ద్వార్గం కపటలఘుకాయం సురరిపుర్నిషిద్ధోఽపి
ప్రాదాదసురగురుణాత్మీయమఖిలమ్ ।
ప్రసన్నస్తద్భక్త్యా త్యజసి కిల నాద్యాపి
భవనం బలేర్భక్తాధీన్యం తవ విదితమేవామరపతే ॥ ౯॥

సమాధావాసక్తం నృపతితనయైర్వీక్య పితరం హతం
బాణై రోషాద్గురుతరముపాదాయ పరశుమ్ ।
వినా క్షత్రం విష్ణో క్షితితలమశేషం కృతవసోఽసకృత్కిం
భూభారోద్ధరణవటుతా తే న విదితా ॥ ౧౦॥

సమారాధ్యోమేశం త్రిభువనమిదం వాసవముఖం వశే
చక్రే చక్రిన్నగణయదనిశం జగదిదమ్ ।
గతోఽసౌ లజ్యేశస్త్వచిరమథ తే బాణవిషయం

న కేనాప్తం త్వత్తః ఫలమవినయస్యాసురరిపో ॥ ౧౧॥

క్వచిద్ధివ్యం శౌర్యం క్వచిదపి రణే కాపురుషతా
క్వచిద్ధీతాజ్ఞానం క్వచిదపి పరస్త్రివిహరణమ్ ।
క్వచిన్మత్స్యాశిత్యం క్వచిదపి చ వైకుణ్ఠవిభవశ్చరిత్రం
తే నూనం శరణద విమోహాయ కుధియామ్ ॥ ౧౨॥

న హింస్యాదిత్యేద్భువమవితథం వాక్యమబుధైరథాగ్నిషోమీయం
పశుమితి తు విప్రైర్నిగదితమ్ ।
తవైతన్నాస్థానేఽసురగణవిమోహాయ గదతః సమృద్ధిర్నీచానాం
నయకర హి దుఃఖాయ జగతః ॥ ౧౩॥

విభాగే వర్ణానాం నిగమనిచయే చావనితలే
విలుప్తే సజ్ఞాతో ద్విజవరగృహే శమ్భులపురే ।
సమారుహ్యశ్వం స్వం లసదసికరో
ఘ్నేన్ఘ్నికరాన్నిహంతాఽస్యన్మత్తాన్కిల కలియుగాన్తే యుగపతే ॥ ౧౪॥

గభీరే కాసారే జలచరవరాకృష్టచరణో రణేఽశక్తో
మజ్జన్నభయద జలేఽచింతయదసా ।
యదా నాగేన్ద్రస్త్వాం సపది పదపాశాదపగతో గతః
స్వర్గం స్థానం భవతి విపదాం తే కిము జనః ॥ ౧౫॥

సుతైః పృష్టో వేధాః ప్రతివచనదానేఽప్రభురసావధాత్మన్యాత్మానం
శరణమగమత్త్వాం త్రిజగతామ్ ।
తతస్తేఽస్తాతజ్ఞా యయురథ ముదం హంసవపుషా
త్వయా తే సార్వజ్ఞం ప్రథితమమరేశేహ కిము నో ॥ ౧౬॥

సమావిధ్యో మాతుర్వచనవిశిఖైరాశు విపినం తపశ్చక్రే

గత్వా తవ పరమతోషాయ పరమమ్ ।

ధ్రువో లేభే దివ్యం పదమచలమల్పేఽపి వయసి

కిమస్త్యస్మిన్లోకే త్వయి వరద తుష్టే దురధిగమ్ ॥ ౧౭॥

వృకాద్భీతస్తూర్ణం స్వజనభయభిత్వాం

పశుపతిర్థమన్లోకాన్పర్వాన్ శరణభుపయాతోఽథ దనుజః ।

స్వయం భస్మీభూతస్తవ వచనభణ్ణోద్ధతమతీ

రమేశాహో మాయా తవ దురనుమేయాఽఖిలజనైః ॥ ౧౮॥

హృతం దైత్యైర్ద్దష్టాఽన్యతఘటమజయ్యైస్తు నయతః కటాక్షైః

సంమోహం యువతివరవేషేణ దితిజాన్ ।

సమగ్రం పీయూషం సుభగ సురపూగాయ దదతః సమస్యాపి

ప్రాయస్తవ ఖలు హి భృత్యేష్యభిరతిః ॥ ౧౯॥

సమాకృష్టా దుష్టైర్దుపదతనయాఽలభశరణా సభాయాం

సర్వాత్మంస్తవ శరణముచ్చైరుపగతా ।

సమక్షం సర్వేషామభవదచిరం చీరనిచయః స్మృతేస్తే

సాఫల్యం నయనవిషయం నో కిము సతామ్ ॥ ౨౦॥

వదన్త్యేకే స్థానం తవ వరద వైకుణ్ఠమపరే

గవాం లోకం లోకం ఫణినిలయపాతాలమితరే ।

తథాన్యే క్షీరోదం హృదయనలినం చాపి తు సతాం న మన్యే

తత్స్థానం త్వహమిహ చ యత్రాసి న విభో ॥ ౨౧॥

శివోఽహం రూద్రాణామహమరరాజో దివిషదాం మునీనాం

వ్యాసోఽహం సురవర సముద్రోఽస్మి సరసామ్ ।

కుబేరో యక్షాణామితి తవ వచో మన్దమతయే న

జానే తజ్జాతం జగతి నను యన్నాసి భగవన్ ॥ ౨౨॥

శిరో నాకో నేత్రే శశిదినకరావమ్భరమురో దిశః
శ్రోతే వాణీ నిగమనికరస్తే కటిరిలా ।
అకూపారో బస్తిశ్చరణమపి పాతాలమితి
వై స్వరూపం తేజఃత్వా నృతనుమవజానన్తి కుధియః ॥ ౨౩॥

శరీరం వైకుంఠం హృదయనలినం వాసనదనం మనోవృత్తిస్తార్థ్యో
మతిరియమథో సాగరసుతా ।
విహరస్తేజవస్థాత్రితయమసవః పార్షదగణో న పశ్యత్యజ్ఞా
త్వామిహ బహిరహో యాతి జనతా ॥ ౨౪॥

సుఘోరం కాంతారం విశతి చ తడాగం సుగహనం
తథోత్తుజ్గం శృజ్గం సపది చ సమారోహతి గిరేః ।
ప్రసూనార్థం చేతోమ్బుజమమలమేకం త్వయి విభో
సమర్ప్యాజ్ఞస్తూర్ణం వత న చ సుఖం విన్దతి జనః ॥ ౨౫॥

కృతైకాంతావాసా విగతనిఖిలాశాః శమపరా
జితశ్వాసోచ్ఛ్వాసాస్త్రుటితభవపాశాః సుయమినః ।
పరం జ్యోతిః పశ్యన్త్యనఘ యది పశ్యన్తు మమ తు
శ్రియాశ్లిష్టం భూయాన్నయనవిషయం తే కిల వపుః ॥ ౨౬॥

కదా గజోత్తుజ్గామలతరతరఙ్గాచ్ఛపులినే
వసన్నాశాపాశాదఖిలఖలదాశాద్ అపగతః ।
అయే లక్ష్మీకాంతామ్బుజనయన తాతామరపతే
ప్రసీదేత్యాజల్పన్నమరవర నేష్యామి సమయమ్ ॥ ౨౭॥

కదా శృజ్ఞైః స్ఫీతే మునిగణపరీతే హిమనగే ద్రుమావీతే
శీతే సురమధురగీతే ప్రతివసన్ ।
క్వచిద్ధ్యానాసక్తో విషయసువిరక్తో భవహరం

స్మరన్తే పాదాబ్జం జనిహర సమేష్వామి విలయమ్ ॥ ౨౮॥

సుధాపానం జ్ఞానం న చ విపులదానం న నిగమో

న యాగో నో యోగో న చ నిఖిలభోగోపరమణమ్ ।

జపో నో నో తీర్థం వ్రతమిహ న చోగ్రం త్వయి

తపో వినా భక్తిం తేజలం భవభయవినాశాయ మధుహన్ ॥ ౨౯॥

నమః సర్వేష్టాయ శ్రుతిశిఖరదృష్టాయ చ నమో

నమోఽనంశ్లిష్టాయ త్రిభువననివిష్టాయ చ నమః ।

నమోవిస్ఫుష్టాయ ప్రణవపరిమృష్టాయ చ నమో

నమస్తే సర్వాత్మన్పునరపి పునస్తే మమ నమః ॥ ౩౦॥

కణాన్కశ్చిద్భృష్టేర్గణననిపుణస్తూర్ణమవనేస్తథా-

శేషాన్పాంసూనమిత కలయేచ్ఛాపి తు జనః ।

సభః పిణ్డీకుర్యాదశిరమపి చేచ్ఛర్మవదిదం

తథాపీశాసౌ తే కలయితుమలం నాఖిలగుణాన్ ॥ ౩౧॥

క్వ మాహాత్మ్యం సీమోజ్ఞితమవిషయం వేదవచసాం విభో

తే మే చేతః క్వ చ వివిధతాపాహతమిదమ్ ।

మయేదం యత్కించద్ధదితమథ బాల్యేన తు గురో

గృహజైతచ్ఛుద్ధార్పితమిహ న హేయం హి మహతామ్ ॥ ౩౨॥

ఇతి హరిస్తవనం సుమనోహరం పరమహంసజనేన సమీరితమ్ ।

సుగమసుందరసారవదాస్పదం తదిదమస్తు హరేరనిశం ముదే ॥ ౩౩॥

గదారథాఞ్గామ్బుజకమ్బుధారిణో రమాసమాశ్లిష్టతనోస్తనోతు నః ।

విలేశయాధీశశరీరశాయినః శివం స్తవోఽప్రమయం పరం హరేః ॥ ౩౪॥

పరేదిమం యస్తు నరః పరం స్తవం సమాహితోఘౌఘనప్రభజ్ఞానమ్ ।
స విస్తతేఽత్రాఖిలభోగసమ్పదో మహీయతే విష్ణుపదే తతో ధ్రువమ్ ॥ ౩౫॥

। ఇతి శ్రీమత్పరమహంసస్వామిబ్రహ్మనందవిరచితం
శ్రీవిష్ణుమహిమ్నః స్తోత్రం సమ్పూర్ణమ్ ।

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Mahimna Stotram Lyrics in Telugu PDF

% File name : vishhnumahimna.itx

% Location : doc_vishhnu

% Author : brahmAnanda

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Latest update : December 30, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website